చిితసమీక్షలు: 
విసు వు 


ని౩యవారి “మిస్సమ్మ ” ప్రధానంగా వినోదకరమైన 

చిత్రం. ఈ కథలోని సన్ని వేశాలకూ, హాస్యానికీకూడా 
కీలక మైనది స్థానభ్రష్టత్వం. జమీందారు పెద్దకూతురు 
మహలక్ష్మీ తన నాలుగో ఏటనే తప్పిపోయి క్రీష్టియన్‌ల , 
ఇంట మేరీ అనే పేరుతో పెరిగి, హిందూ 'మతమంపే 
నిరసన అలవరుచుకుని, తన కన్న తల్లిదండ్రుల వద్దకు 
మోసంతో వారి నౌకరుగా వస్తుంది ; వారు తనను కూతురు 
లాగా చూసుకుంటుంటే ఏవగించుకుంటుంది. వారు పెళ్లే 
“బాధ” భరించలేక ఉద్యోగానికి స్వ స్తిచెప్పి వెళ్ళిపోదా 
మనుకుంటుందికూడా. 

మతంలోనూ, మన స్తత్వాలలోనూకూడా యెట్టి 
సామ్యమూలేని రావూ, మేరీ దంసతులుగా నటించటం 
జరుగుతుంది, నౌకర్లు చుట్టాలల్లే చూడబడతారు. మందులు 
నూరుకోవలిసినవాడు _ పంతులుపని చేస్తాడు. ప్రపంచ 
జ్ఞానంకూడా లేని యువకుడు డి"పెక్టివుపని చేస్తాడు. - బిచ్చ 
గాడు ఇంటి నౌకరవుతాడు.' ఎలిమెంటరీ స్కూ-లుకు బియ్యే 
పంతుళ్ళను పెట్టి, కాలేజీ లెక్చరర్ల జీతాలిస్తారు. కన్యకు 
సీమంతం జరుగుతుంది. (ప్రేమించుకుంటున్నవాళ్ళు కీచు 
లాడుకుంటారు. ఇటువంటి తారుమారు చిత్రమంత టా 
కొల్లగా ఉంది. 

సన్నివేశాలు కల్పించటం లో, పాత్రలను పోషిం 
చటంలో, సంభాషణలు నడిపించటంలో చక్రపాణి కలం, 
“ పెళ్ళిచేసిచూడు "”లోలాగే, - విశృంఖలంగా, వింతగా 
పనిచేసింది. సంభాషణలలో వ్యంగ్యమూ, ధ్వనీ ఉన్నాయి, 
ఉదాహగణకు, పార్కులో రావు, మేరీ డేవిడ్‌ల మధ్య 
తీర్చు చెప్పేటప్పుడు, * ఇంతకాలం ఆగనే ఆగావు. ఈ 
రెండు నెల్లుకూడా ఆగు. ఎక్కడికి పోతుంది?” అంటాడు, 
ఈ మాట అన్న రావే మేరీని ఎక్కడికో తీసుకుపోతాడు. 
మేరీ యెక్కడున్నదీ. తెలుసుకోవటానికి డేవిడ్‌ దొంగ 
తనంకూడా చెయ్యారిసొ స్తుంది ! జమీందారు .మనిషివాపి 
కొద్దీ తన సొంత కూతురైన మేరీని .“* కూతురులాగా ” 
చూసుకుని మురుస్తాడు. మహలక్ష్మీకి ఇరవై ఏళ్ళు నిండి 
నప్పుడు జమీందారు భార్య సుశీ తన కూతురికే వేడుకలు 

చేసుకుంటూ, ఆమెను తలుచుకుని వివారిస్తుంది. మేరీకి 
జమీందారు దగ్గిర స్థానం లేకుండా చెయ్యాలనే దురుద్దేశంతో 
వచ్చిన డేవిడ్‌, మేరీ జమీందారు కూతురేనని రుజువు 
చెయ్యటానికి సహాయ పడతాడు, 

చక్రపాణి రచనా ప్రసాద్‌ దర్శకళ్వమూ యెప్పుడూ 
భాగా మేళవిస్తాయి, ఒక మనిషి భావనలాగా రచనలోని 
అంశాలు చిత్రంలోకి అనువదించబడతాయి. ఈ చిత్రంలో 
మంచి వేగమూ, ర కీ, చైతన్యమూ సాధించటానికి 
(ప్రసాద్‌ దర్శకత్వం తోడ్పడింది, మొదటినుండి చివర 
దాకా (పేక్షకుడు తన్మయుడై చిత్రాన్ని చూస్తాడు, 

పింగళి నాగేంద్రరావు పాటల రచన యెప్పటిలా గే 
ఇప్పుడుకూడా పాత్రలకూ, సన్ని వేశాలకూ అనుగుణంగా, 
రాజేశ్వరరావు 


అక్కడక్కడా వ్యంగ్యంగా ఉన్నది, 


సంగీతమూ, రాడా, పి, లీలా, సుశీలల గానమూ శ్రావ్యంగా 
అందరూ సులువుగా పట్టుకునే లాగా ఉన్నాయి. 


ఫ్మిబవరి 1955 


మార్కస్‌ బార్‌ ట్లీ ఛాయాగ్రహణమూ, క్రిష్ణన్‌ శబ్ద 
గ్రహణమూ, గోఖలే, కళాధర్‌ ఆర్టూ తృ ప్తికరంగా 
ఉన్నాయి. 

మేరీపాత్ర ధరించిన సావిత్రి ఈ చిత్రంలో చూపిన 
నటన అద్వితీయ మైనది, ఎన్‌, టి, రామారావు రావు 
పాత్రను చాలా దక్షతతో పోషించాడు, నాగేశ్వరరావు. 
రాజు పాత్రనూ, రేలంగి దేవయ్య పాత్రనూ సునాయా 
జమున సీత పాత్రను పూర్తిగా 
వాస్తవ వ్యక్తిగా చేసేసింది ఆ పాత్ర తెరమీద చూస్తు 
న్నంతసేపూ అదొక కల్పిత పాత్ర అనిగాని, జమున 
నటి స్తున్నదనికాని మనకు అనిపించదు, 
రంగారావూ, జమీందారు భార్యగా బుష్మేంద్రమణీ చాలా 
బాగా నటించారు, డేవిడ్‌ లోని త్తు ద్రత్వం ప్రదర్శించటంలో 
రమణారెడ్డి హాన్యం బాగా పోషించాడు, అల్లు రామలిం 


సంగా నిర్వహించారు, 


జమీందారుగా 


ఫ్మిబవరి 1955 


గయ్య పంతులు--.-వై ద్యుడుగా చక్కని హాస్యం ప్రదర్శిం 
చటమేగాక చాలా సందడిచేశాడు, “మిస్సమ్మ ” ప్రతి 


వారూ చూసితీరవలసిన చిత్రం, * 


కి.సావరా 


“పహలీ రులక్‌” 


జగత్‌ పిక్చర్స్‌వారి హిందీ చిత్రం” పహలీ రులక్‌ ” = 


జనవరి 5న మద్రాసు స్టార్‌ టాకీస్‌లో పత్రికలవారికి 
చూపబడింది. నిర్మాతలూ, చిత్రమూకూడా బొంబాయికి 
చెందినప్పటికీ ఈ చిత్రానికి ఆయువుపట్టు దాక్షిణాత్యులని 
చెప్పాలి. ఎందుచేతనంటే ఈ చిత్రానికి కథ రాసినది 
ఆర్‌. వెంకటాచలం (“ సంఘం” రచయిత); ఈ చిత్రా 
నికి డై రెక్టరుగానూ, ఎడిటర్‌ గానూ పనిచేసినది ఎం, వి. 
రామన్‌ (= జీవితం ”', “సంఘం” దర్శకుడు; ఇందులో 
నాయికాపాత్ర ధరించినది వైజయంతి మాల. 

ఈ చిత్రంలో వా స్ప్వవికత్వం అంతగా లేదుగాని ర క్తి 
కప్తే సన్ని వేశాలు కొన్ని ఉన్నాయి. ఇటీవల వచ్చే కొన్ని 
చిత్రాలలోలాగే ఇందులోకూడా ఆధునికపద్దతు లవలంబించే 
స్త్రీలను అవహేళనచేయటం జరిగింది. ఇందులో నాయిక 
తాను పెళ్లాడబోయేవాల్లి చూడనై నా చూడకుండా పెళ్ళాడ 
టానికి అంగీకరిస్తుంది ! అంతేగాక జ్వాలాప్రసాద్‌ అనే 
పాత్రచేత “పిల్లను చూడటం *" అన్నదాన్ని చిత్రమంతటా 
వేళాకోళంచేయించి, కాబోయే దంపతులు ముందుగా ఒకరి 
నొకరు చూసుకోవటమే మహాద్రోహమన్న భావం కలి 
గింపజేశారు, అయితే తనకు కాబోయేవాల్లి బీనా (కథా 
నాయిక) బలవంతాన చూడవలిసిరావటంవల్ల నే ఆమెకు 
పనికిమాలిన సంబంధం ఒకటి తప్పిపోయింది ! 

ఇతర విషయాలలో కథానాయిక ఆధునికలక్షణాలు గల 
యువతే. ఆమె డాన్సులుచేసి బహుమానాలు పొందుతుంది, 
క్షీ ష్టపరిస్థితులను ధైర్యంగా ఎదుర్కొంటుంది. ఈ 
పాత్రనుంచి ఈనాటి యువతులు _నేర్చుకోదగిన నీతి 
స్పష్టంకావటంలేదు, 

ఈ చిత్రంలోని బాక్సాఫీస్‌ ఆకర్షణలలో ఒకటి 
దారాసింగ్‌, ఓంప్రకాశ్‌ ల మల్ల యుద్దం ; దీనికి రిఫరీగా 
బేగంపారా నటించింది. 

* చిత్రంలో వైజయంతిమాల చక్కగా నటించింది. 
ఓంప్రకాశ్‌, రూపావర్మన్‌, షమ్మీకూడా బాగా నటించారు. 
కిశోర్‌. నాయకపాత్రలో అంతగా రాణించలేదు. లతా 
మంగేష్కర్‌ పాటలు శ్రావ్యంగా ఉన్నాయి. ళో 


దమము వము ననన ననన పప తంతు నా సన వివ సప టన వతం నే సనపమనననవసమిటన. 


